

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1669/25 - 2010 සැප්තැම්බර් 03 වැනි සිකුරාදා - 2010.09.03

1669/25 ஆம் இலக்கம் - 2010 ஆம் ஆண்டு செத்தெம்பர் மாதம் 03 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

1982 ஆம் ஆண்டின் 6 ஆம் இலக்க இலங்கை ரூபவாஹினிக் கூட்டுத்தாபனச் சட்டம்

1982 ஆம் ஆண்டின் 6 ஆம் இலக்க, இலங்கை ரூபவாஹினிக் கூட்டுத்தாபனச் சட்டத்தின் 31 ஆம் பந்தியின் கீழ் வெகுசன ஊடக, தகவல் அமைச்சரினால் ஆக்கப்பட்ட ஒழுங்குவிதிகள்.

செஹெலிய ரம்புக்வேல்ல,
வெகுசன ஊடக, தகவல் அமைச்சர்,

வெகுசன ஊடக, தகவல் அமைச்சு,
கொழும்பு,
2010, ஓசத்து 21.

ஒழுங்கு விதிகள்

1. இவ்வொழுங்கு விதிகள் 2010 ஆம் ஆண்டின் தனியார் தொலைக்காட்சி ஒளிபரப்பு நிலைய ஒழுங்கு விதிகள் என எடுத்துக்காட்டப்படலாமென்பதுடன், இதனகத்துப் பின்னர் வழங்கப்படும் உரிமங்களுக்கு ஏற்புடையற்பாலனவாகும். அதற்கிணங்க, 1570/35 ஆம் இலக்கத்தைக் கொண்டதும், 2008.10.10 ஆந்தகிதியிடப்பட்டதுமான அதிவிசேட வர்த்தமானி அறிவிப்பின் கீழ் வழங்கப்பட்ட 2007 ஆம் ஆண்டின் தனியார் தொலைக்காட்சி ஒளிபரப்பு நிலைய ஒழுங்குவிதிகள் 2009.10.27 ஆந் திகதியிலிருந்து அமுலாகும் வகையில் இத்தால் அறிவிக்கப்படுகின்றன.

வகுப்பாக்கம்

2. தனியார் தொலைக்காட்சி ஒளிபரப்பு நிலையங்கள் பின்வரும் அடிப்படையில் வகுப்பாக்கஞ் செய்யப்படுதல் வேண்டும்.

(அ) தொலைக்காட்சி பார்வையாளரை அணுகுவதற்குப் பயன்படுத்தப்பட்ட தொழில்நுட்பவியல்,

- அனலொக், அத்துடன்
- டிஜிட்டல்

(ஆ) பார்வையாளர்

- பார்வையிடுவதற்குக் காலாகால ஒப்பப் பணத்தைச் செலுத்துவதற்குத் தேவைப்படுத்தப்படுதல்.
- காலாகால ஒப்பப் பணத்தைச் செலுத்துவதற்கு தேவைப்படாதிருத்தல்

(இ) (i) உரிமம் பெற்றவருக்குச் சொந்தமான

(ii) இன்னுமோர் உரிமம் பெற்றவருக்குச் சொந்தமான

ஒளிபரப்புச் செலுத்தும் உள்ளகக் கட்டமைப்பைப் பயன்படுத்துதல்

3. உரிமமொன்றுக்கான விண்ணப்பம், தொழில்நுட்ப நிதி மற்றும் உயர்தொழில் வகுதிகளில் விதிக்கப்பட்டவாறு பின்வரும் விபரங்களை சமர்ப்பிக்கும்படி தேவைப்படுத்தப்பட வேண்டிய ஆளொருவரினால் எழுத்தில் அமைச்சருக்குச் செய்யப்படுதல் வேண்டும்.

தொழில்நுட்பம்

4. விண்ணப்பகாரர் உத்தேசிக்கப்பட்ட தொழிற்பாடுகள் பற்றிய தொழில் நுட்ப விபரங்களைக் கொடுத்துதவுதல் வேண்டும்.

(அ) இலங்கையினுள் இணையத்தள அடிப்படையிலான அல்லது தொலைபேசி அடிப்படையிலான ஒளிபரப்பு நிலையத்தை தாபித்துப் பேணுவதற்கு விண்ணப்பிக்கின்ற எவரேனும் -

- (i) ஒளிபரப்பானது எந்த அடிப்படையில் இடம்பெறுதல் வேண்டுமோ அந்த அடிப்படைக்கு நேரொத்ததாக, ஒன்றில் இணையத்தளச் சேவை வழங்குநர் உரிமமாக அல்லது தொலைபேசி வலையமைப்பாக, ஒருவலையமைப்பைப் பேணுவதற்காக, இலங்கைத் தொலைத்தொடர்புகள் சட்டத்தின் 17 ஆம் பிரிவின் நியதிகளின்படி வழங்கப்பட்ட செல்லுபடியான உரிமத்தை வைத்திருப்பதற்கு

அஸ்ஸது

- (ii) அத்தகையவொரு தொலைக்காட்சி ஒளிபரப்புத் தொழிற்பாட்டைத் தாப்பிப்பதற்கு அல்லது பேணுவதற்குத் தேவைப்பட்ட அத்தகைய வலையமைப்பு வசதிகளைப் பயன்படுத்துவதற்காக (1) இன் அமைவாக விவரணத்தைக் கொண்டதாய் இலங்கை தொலைத்தொட்புகள் சட்டத்தின் 17 ஆம் பிரிவின் நியதிகளின்படி உரிமம் பெற்ற தொழிற்படுத்துநருடன் உடன்படிக்கையொன்றை உரியமுறையில் செய்து கொள்வதற்கு

தேவைப்படுத்தப்படுதல் வேண்டும்.

நிதி

5. திருப்பிக் கொடுக்கப்படற்பாவதெல்லாத 100,000 ரூபாவான சுட்டணம், விண்ணப்பத்துடன் சேர்த்தனுப்பப்படுதல் வேண்டும்.
6. ஒழுங்கமைப்பின் உத்தேசிக்கப்பட்ட தொழிற்பாட்டுக்காகத் தேவைப்படுத்தப்பட்ட ஒழுங்கமைப்பின் நிதி விபரங்களை விண்ணப்பக்காரர் கொடுத்து, தவுதல் வேண்டும்.
7. அமைச்சுக்கு முதலீட்டுத் திட்டத்தை அல்லது ஆண்டறிக்கையைச் சமர்ப்பித்தல் வேண்டும்.

உயர்தொழில்

8. உத்தேசிக்கப்பட்ட தொழிற்பாடுகளுக்காகத் தேவைப்பட்ட ஆட்களின் உயர்தொழிற்றகைமைகளையும் தகுதிகளையும் விண்ணப்பக்காரர் கொடுத்துதவுதல் வேண்டும்.
9. விண்ணப்பக்காரர் கம்பனியொன்றாகவுள்ளவிடத்து கம்பனியின் சகல பணிப்பாளர்களினதும் பெயர்களையும் விபரங்களையும் அது வழங்குதல் வேண்டும்.

“அதற்கிணங்க 1570/35 ஆம் இலக்கத்தைக் கொண்டதும் 2008.10.10 ஆந்திததியிடப்பட்டதுமான அதிவிசேட வர்த்தமானி அறிவிப்பின் கீழ் வழங்கப்பட்ட தனியார் தொலைக்காட்சி ஒளிபரப்பு நிலைய ஒழுங்கு விதிகள் இத்தால் அறிவிக்கப்படுகின்றன.

10. இவ்வொழுங்கு விதிகளில் -

“சட்டம்” என்பது 1982 ஆம் ஆண்டின் 6 ஆம் இலக்க இலங்கை ரூபவாஹினிக் கூட்டுத்தாபனச் சட்டம் என்று பொருளாகும்.

“இணையத்தளச் சேவை வழங்குநர் வலையமப்பு (இசேவ)” என்பது, ஒப்பப் பணஞ் செலுத்துவோருக்கு இணையத்தள அணுகுக வசதிகளை வழங்கும் நோக்கத்துக்காக இலங்கை தொலைத் தொடர்புகள் ஒழுங்குபடுத்தும் ஆணைக்குழுவினால் உரிமமொன்று எவ்வாளுக்கு உரிய முறையில் வழங்கப்பட்டுள்ளதோ அவ்வாறினால் தொழிற்படுத்தப்பட்ட வலையமைப்பு என்று பொருளாகும்.

“ஆள்” என்பது இயற்கையான அல்லது சட்ட ஆள் என்று பொருளாகும்.

“இலங்கை ரூபவாஹினிக் கூட்டுத்தாபனம்” என்பது 1982 ஆம் ஆண்டின் 6 ஆம் இலக்க இலங்கை ரூபவாஹினிக் கூட்டுத்தாபனச் சட்டத்தினால் தாபிக்கப்பட்ட இலங்கை ரூபவாஹினிக் கூட்டுத்தாபனம் என்று பொருளாகும்.

“இலங்கை தொலைத்தொடர்புகள் ஒழுங்குபடுத்தும் ஆணைக்குழு” என்பது 1991 ஆம் ஆண்டின் 25 ஆம் இலக்க இலங்கைத் தொலைத்தொடர்புகள் சட்டத்தின் கீழ் தாபிக்கப்பட்ட இலங்கைத் தொலைத்தொடர்புகள் ஒழுங்குபடுத்தும் ஆணைக்குழு என்று பொருளாகும்.

“தொலைபேசி வலையமைப்பு” என்பது தொலைத்தொடர்பு வசதிகளை வழங்குவதற்கு ஆற்றலுடைய தொலைத்தொடர்பு வலையமைப்பு என்று பொருளாகும்.

“அமைச்சர்” என்பது வெகுசன ஊடக, தகவல் அமைச்சர் என்று பொருளாகும்.

“செயலாளர்” என்பது வெகுசன ஊடக, தகவல் என்ற விடயம் பொறுப்பிக்கப்பட்ட அமைச்சுக்கான செயலாளர் என்று பொருளாகும்.

“இலங்கை தொலைத்தொடர்புகள் சட்டம்” என்பது 1991 ஆம் ஆண்டின் 25 ஆம் இலக்க இலங்கைத் தொலைத்தொடர்புகள் சட்டம் என்று பொருளாகும்.

09-867